

“FIL-JIEM TA’ DAWK IS-SLATEN”

(Danjel 2:44)

George Ebejer

“Fil-jiem dawn is-slaten, Alla tas-sema jqajjem saltna li ma tingered qatt, u li l-hakma tagħha ma tghaddix għal popplu iehor. Hija tfarrak u ttemm is-saltniet l-ohra kollha, waqt li hi tibqa’ wieqfa għal dejjem” (Danjel 2:44).

A.

1. “*Fil-jiem ta’ dawn is-slaten.*” Dawn il-jiem bdew ma’ l-ewwel wahda minn dawn is-saltniet, u ġew dritt l-isfel għat-tmiem ta’ dik il-linja ta’ slaten.
2. Huma l-jiem ta’ dawk is-slaten *fil-passat?*
3. Jekk iva, dik is-saltna kienet *giet imwaqqfa.*
4. Dik il-linja ta’ slaten bdiet b’Nebukadnessar, skond Danjel, u kompliet għas-sena 476 W.K.
5. Ruma, l-aħħar minn dawn l-erba’ saltniet, spiċċat fis-sena 476 W.K.
6. Dak kien it-tmiem ta’ “dawk is-slaten”—it-tmiem ta’ din il-linja ta’ slaten.
7. Mela, dik is-saltna kellha tkun imwaqqfa bejn l-ewwel saltna u l-aħħar saltna ta’ Danjel jew inkella dik il-profezija għadha mhix imwettqa.
8. Imma meta l-aħħar saltna giet fit-tmiem? Din giet fit-tmiem meta fis-sena 476 W.K. Ruma telqet. Hekk tghid l-istorja.
9. L-ewwel saltna hija dik ta’ Babel, it-tieni saltna hija dik Medo-Persjana, it-tielet saltna hija tal-Macedonja jew Griega, u r-raba’ saltna hija dik ta’ Ruma.
10. Mela, *bejn* l-ewwel saltna, dik ta’ Babel, u l-aħħar saltna, dik Rumana, is-saltna ta’ Alla kellha tkun imwaqqfa.
11. Jekk le, din ma tkunx “f’dawk il-jiem ta’ dawn is-slaten,” mhux hekk?

B.

Issa, giet is-saltna fil-jiem ta’ dawn is-salten? Halli nhallu lil Mulej tagħna Ġesù Kristu jwieġeb biex żgur ma jkunx hemm xi hadd li jghid li jiena qieghed ninterpretat skond l-opinjoni tiegħi. Kif diga rajna aktar qabel, Ġesù qal hekk:

Mark 1:14-15,

*“Wara li arrestaw lil Ġwanni, Ġesù mar il-Galilija jxandar il-bxara t-tajba ta’ Alla u jghid: **Iż-żmien huwa mitmum, u s-saltna ta’ Alla waslet: indmu u emmnu fil-bxara t-tajba.**”*

Liema saltna hija din? Is-saltna ta’ Alla. Is-saltna ta’ Danjel 2:44.

Imbagħad ahna għandna f’Mark 1:15 it-twettiq ta’ Danjel 2:44.

“Iż-żmien huwa mitmum, u s-saltna ta’ Alla wasset.”

Hemm hafna teoriji foloz dwar it-twaqqif tas-saltna imma ahna li jimpurtana huwa biss dak li jghid l-Ispirtu s-Santu fil-Kelma Tieghu. Ahna m’ghandniex għalfejn nitteorizzaw fuq x’inhu mifisser fil-frazi “fil-jiem ta’ dawk is-slaten.” Danjel jghidilna fejn is-slaten ta’ din l-istatwa bdew, u Ġesù jghidilna fejn jispiċċaw. L-istatwa tal-holma ta’ Nebukadnessar hija kif ġej:

1. Ir-ras tagħha kienet ta’ *deheb mill-ahjar*.
2. *Sidirha* u *dirghajha* tal-*fid*.
3. *Żaqqa* u *kuxtejha* tar-*ram*.
4. *Saqajha* tal-*hadid* u *riġlejha* u s-*swaba ta’ riġlejha* tat-*tafal*.

Issa, huwa aċċettat minn kulhadd li din l-istatwa tirrappreżenta erba’ monarkiji suċċessivi, jew erba’ qawwiet tad-dinja—erba’ slaten u s-saltniet tagħhom. U dan kien “fil-jiem ta’ dawn is-slaten.” Għandna ahna għalfejn nissopponu jew nippruvaw li naqtgħu? Le. Danjel qal lil Nebukadnessar:

“Inti huwa r-ras tad-deheb” (Danjel 2:38).

Nebukadnessar—*inti din* ir-ras tad-deheb. Jiena nista’ nikteb hawn “*din*” u “*dawn*.” Issa, “*Dawn*” hija l-*plural*, fejn “*din*” hija s-*singular*. “*Din*”—jiġifieri fejn *din* bdiet f’dik il-linja tas-slaten. “U fil-jiem ta’ *dawn* is-slaten?”—qabel ma dik il-linja ta’ slaten tigi fit-tmiem, is-saltna tkun imwaqqfa. Jibdew, mela, b’Nebukadnessar, l-erba’ monarkiji suċċessivi, kif l-istoriċi kollha, kemm sagri u kemm profani, jaqblu, kienu Babel, Medo-Persjana, Griega (jew tal-Macedonja), u Rumana. Kien fil-jiem ta’ *dawn is-slaten*—l-imperaturi Rumani—li Ġwanni l-Battista u Ġesù habbru:

“iż-żmien huwa mitmum, u s-saltna ta’ Alla waslet” (Mark 1:15).

Għalhekk, fil-jiem ta’ dawk is-slaten, l-Alla tas-sema tabilhaqq waqqaf saltna.

Babel kienet spiċċat; is-saltna Medo-Persjana kienet spiċċat; is-saltna tal-Macedonja kienet spiċċat; is-saltna Rumana, l-ahhar mill-erba’ kienet fl-eżistenza. Imbagħad iż-żmien kien *mitmum*, imwettaq u s-saltna ta’ Alla *kienet* fil-qrib.

Iżda għaddew aktar minn elfejn sena u dawn il-profeti u għalliema foloz għadhom jghidulna li s-saltna għadha ma ġietx!

L-Imperu Ruman spiċċa u dik il-linja ta’ slaten spiċċat ukoll, u issa, sabiex titwettaq il-profezija, dawk il-profeti u għalliema foloz fasslu teorija li

ġgib lura lil Ruma pagana, bil-ħażen kollu tagħha, lura fl-eżistenza. U dawn il-profeti u l-ġhalliema foloz iġebdu s-saqajn u r-riglejn u s-swaba ta' l-istatwa għal elfejn sena ta' storja sa minn meta *ż-żmien* kien *mitmum*, u jistirawhom biżżejjed biex jilħqu t-tieni miġja ta' Kristu, biex jagħmluhom jaqblu mat-teoriji tagħhom! Dan l-immanipular kollu ta' slaten u saltniet huwa sabiex jippruvaw li f'tit versi f'Rivela-zzjoni 20 huma letterali u mhux figurattivi kif fil-fatt huma! Hija haġa li ma titwemminx li dawn il-profeti u l-ġhalliema foloz imorru għal estremi bħal dawn!

Mela, teorija li titlob dik ix-xorta ta' prova li tasserixxi hija ħażina għal kollox. Iż-żmien kien *mitmum* jew imwettaq, imma s-saltna li tappartjeni għal dak iż-żmien ma kintx! Dak huwa t-tmiem redikolu ta' din it-teorija.

Issa ħalli nqabblu siltiet ohra ma' Danjel 2:44.

(1) Danjel 2:44—Lhud 12:22-28.

“U fil-jiem ta' dawk is-slaten, iqajjem Alla tas-sema saltna, li qatt ma titwaqqa’; saltna li ma tithalliex għal poplu iehor; iżda hi tfarrak u teqred dawn is-saltniet kollha, u hi tibqa’ għal dejjem” (Danjel 2:44).

*“Imma intom ersaqtu lejn il-muntanja ta' Sijon, u lejn il-belt ta' Alla l-ħaj, Ġerusalem tas-sema, u lejn numru bla għadd ta' angli, Lejn il-ġemgħa l-kbira, u l-knisja ta' l-ulied il-kbar, li huma miktubin fis-smewwiet. . . Għalhekk, **ladarba ahna ksibna saltna li ma titharrixx**, ħa nżommu l-grazzja, li biha nistgħu naqdu 'l Alla kif jixraq, bil-ġieħ u l-biża'”* (Lhud 12:22-28; enfasi tiegħi).

X'inhil d-differenza bejn saltna li *“tibqa’ għal dejjem,”* u waħda li *“ma titharrixx”*? Il-kittieb ispirat jgħid li ahna għandna dik is-saltna *li ma tistax titharrekk*. Il-profeti u l-ġhalliema foloz jgħidu li s-saltna li ma tistax titharrekk *għadha fil-futur*. Il-kittieb ispirat ta' l-Ittra lil-Lhud jgħid li saltna li ma titharrixx *kienet miksuba*. Meta din tinkiseb? Meta ahna nersqu *“lejn il-knisja ta' l-ulied il-kbar”*—meta ahna nidhlu fil-knisja, ahna nidhlu fis-saltna li ma titharrixx. Tajjeb, jekk din ma titharrixx allura din ma tispicċax. Għalhekk is-saltna li ahna għandna u li ninsabu fiha ma tistax tispicċa biex thalli l-ohra li l-profeti u l-ġhalliema foloz iridu li tibda għal elf sena fuq l-art!

Dik is-saltna li tagħha, ahna bħala Kristjani, naghmlu parti minnha, tieqaf għal dejjem u hija saltna li ma titharrixx. Jekk dawn mhumiex saltna waħda u l-istess, allura l-profeti u l-ġhalliema foloz għandhom iħabbtu wiċċhom ma' l-anomalija li għandhom żewġ saltniet li ma jitharr-kux u li ma jispicċaw qatt fl-eżistenza fl-istess żmien—għaliex waħda ma tistax

tispiċċa biex thalli lil l-oħra tibda! Għalhekk, is-saltna ta' Danjel 2:44, *li għandha tibqa' għal dejjem*, u s-saltna ta' Lhud 12:28, li l-Ispirtu s-Santu qal *li ma titharrikx*, għandhom ikunu waħda u l-istess saltna. Il-kittieb ispirat ta' l-Lhud jgħid li ahna "ksibniha."

(2) Isaija 2:2-3—Danjel 2:44—Lhud 12:22-28.

Halli nqabblu dawn is-siltiet:

"U jġgri fl-aħħar jiem, illi l-muntanja ta' dar il-Mulej tkun imwaqqfa f'ras il-muntanja, u tintrafa' 'l fuq mill-gholjiet, u l-ġnus kollha jġgru lejha. U hafna nies imorru, u jgħidu: Ejjew, ha nitilgħu fuq il-muntanja tal-Mulej, fid-dar ta' Alla ta' Ġakobb; u hu jgħallimna triqatu, u ahna nimxu fil-mogh-dijiet tiegħu: għax minn Sijon toħroġ il-liġi, u l-kelma tal-Mulej minn Ġerusalem" (Isaija 2:2-3).

Danjel qal li Alla kellu jwaqqaf saltna fil-jiem ta' dawġ is-slaten. Isaija qal li din tkun il-muntanja ta' dar tal-Mulej. Imma l-kittieb ta' Lhud jgħid li din hija t-tnejn: *"Imma intom ersaqtu lejn il-muntanja ta' Sijon . . ."* Għalhekk ahna qegħdin nircievu, niksbu s-saltna—Lhud 12:22-28. X'inhil-muntanja li hija msemmija minn Isaija? Hija *l-muntanja Sijon*. U x'inhil din? Hija l-knisja ta' l-ulied il-kbar—*is-saltan li ma titharrikx*. Hawn għandna t-twettiq tal-proflezija ta' Danjel, Mhux jiena qiegħed ngħidu dan. Ġesù u Ġwanni qalu,

"Iż-żmien huwa mitmum u s-saltna ta' Alla hija fil-qrib"
(Mark 1:15).

Il-kittieb ispirat ta' l-Ittra lil-Lhud qal li din kienet miksuba. Imma sfortunatament il-Millenjalisti jgħidu li s-saltna għadha ma gietx. Lil min ahna għandna nemmnu, lil l-Ispirtu s-Santu jew lill-profeti u l-ghalliema foloz?

Il-kustjoni hija, mhux bejna u bejn il-Millenjalisti imma bejn dawġ il-profeti foloz u l-ghalliema foloz u Ġesù Kristu.

(3) Danjel 7:13-14—Atti 1:9.

Issa, halli ndawru l-attenzjoni tagħna għal Danjel 7:13-14. Il-Millenjalisti xi kultant jikkwotaw dawn il-versi bhallikieku dawn jiffavorixxu t-tagħlim falz tagħhom.

"Bqajt inħares fid-dehriet tal-lejl, u, ara, mas-shab tas-sema kien ġej wieħed bħal Bin il-bniedem, u resaq lejn ix-Xiħ fil-jiem, u ress-quh quddiemu. U lili kienet mogħtija ħakma, u glorja, u saltna, biex il-popli kollha, ġnus, u nies ta' kull ilsien jaqduh; il-ħakma tiegħu, ħakma ta' dejjem, li ma tghaddix, u s-saltna tiegħu li ma tinqeridx" (Danjel 7:13-14).

F'dik il-vizjoni Danjel ra wiehed b'hal Bin il-bniedem, li "għie mas-shab tas-sema, u resaq lejn ix-Xih fil-jiem." Danjel ma qalx *għej minghand* ix-Xih fil-jiem, imma *resaq lejn* ix-Xih fil-jiem. Imma l-Millenjalisti għandhom dik il-profezija bil-kontra; huma għandhom lil Kristu *għej minghand* Alla—ix-Xih fil-jiem. Dik il-profezija qalet li Kristu *resaq lejn* ix-Xih fil-jiem, lejn Alla l-Missier. Qieghed tara kif tkun imqarraq b'taqlim falz minghajr lanqas biss ma tintebah? Danjel jara lil Kristu, Bin il-bniedem, jersaq lejn ix-Xih fil-jiem, riesaq lejn Alla—għal xhiex? Biex jirċievi saltna. Tajjeb, irċeviha Hu? Halli mmorru għal Atti 1:9-11.

"Wara li qal dawn il-hwejjeg, huma u jharsu, irtafa'; u shaba haditu minn quddiem ghajnej-hom. U huma u jharsu fess lejn is-sema waqt li kien tiela', ara, waqfu hdejhom zewgt irghiel lebsin l-abjad; li wkoll qalu: Ja rghiel mill-Galilija, ghax qe-ghdin tharsu fess lejn is-sema? Dan l-istess Gesu, li rtafa' fis-sema minn maghkom, hekk ghad jarga' jigi bhal ma rajtuh sejjer fis-sema"

Danjel qal li Bin il-bniedem resaq lejn ix-Xih fil-jiem biex jirċievi hakma, glorja u saltna. Hu *mar* biex jirċeviha, imma Hu ma rċevihix!

F'Efesin 1:20-23 l-apostlu Pawlu jghid li Gesu rċieva l-hakma li Danjel qal li Hu mar biex jirċievi, meta Hu kien maghmul Ras tal-knisja. Isma' x'qal Pawlu:

"Li ghamel fi Kristu, meta qajmu mill-imwiet, u qieghdu fin-naħa tal-lemin tieghu stess fis-smewwiet. Wisq 'il fuq minn kull principat, u setgha, u qawwa, u hakma, u kull isem li jissemma, mhux biss f'did-dinja, imma f'dik ukoll li għejja: U qieghed il-hwejjeg kollha taht riglejha, u lilu ghamlu fuq kollox, biex ikun ir-ras tal-knisja. Li hi għismu, il-milja ta' dak li jimla kollox f'kollox" (Efesin 1:20-23).

Issa halli naraw sekwenza ta' Skritturi li jittrattaw dwar is-saltna: Mark 9:1—Atti 1:8—Atti 2:1-4.

Halli naqraw Mark 9:1,

"U qalilhom: Tassew nghidilkom: Hemm x'uhud milli qe-ghdin hawn, li ma jduqux il-mewt, qabel ma jaraw is-saltna t'Alla għejja bil-qawwa."

Issa segwi dan is-serje ta' siltiet mill-Iskrittura:

Qabel ma nibdew is-serje ta' skritturi tajjeb li nigbed l-attenzjoni għal silta li hija wzata b'mod zbaljat għal kollox mill-Millenjalisti. Qieghed nirriferi għal Matthew 24:32-35 dwar il-parabbola tas-sigra tat-tin. Gesu f'vers 33,

“Hekk ukoll meta taraw dan kollu, kunu afu li hu fil-qrib, fil-bieb.”

Dan il-vers huwa wżat ħazin u jintqal li “hu fil-qrib, fil-bieb,” l-“hu,” qed tirriferi għal Ġesù Kristu fit-tieni migja tiegħu. Dan huwa żbaljat għal kollox għaliex fit-test il-Grieg ma hemm ebda pronom personali ta’ xi xorta, jiġifieri, *ho* għal l-hu fit-test Malti; il-Grieg għandu biss il-verb *estin*, li huwa tradott fil-Malti *hija*. It-tifsira tagħtiha l-Kelma ta’ Alla nfisha fejn naqraw f’Luqa 21:32,

“Hekk ukoll meta taraw dan jiġri, kunu afu li s-saltna ta’ Alla hi fil-qrib.”

Ġesù **mhuwix** is-sugġett hawn. “Din” (jiġifieri, is-saltna ta’ Alla) hija s-sugġett. Is-“sinjali” li ta Ġesù sa dan il-punt kienu kollha ħfief li jingħarfu billi l-migja tar-rebbiegħa tidher bla ebda problema permezz tar-rimi u l-weraq tas-sigra tat-tin. U dak li kien tant faċli li jkun aċċertat ma kinetx *it-tieni migja ta’ Kristu*, kif jippruvaw jgħallmu l-Millenjalisti, imma “s-saltna” messjanika “ta’ Alla” fis-setgħa tagħha fuq il-Ġudaizmu, li kien wasal biex jitneħħa.

Haġa oħra li nixtieq niġbed l-attenzjoni għaliha qabel in-komplu bis-sugġett tagħna, hija li xi profeti u għalliema foloz, biex jippruvaw jin-gannaw lin-nies, jgħidu lis-saltna ta’ Alla mhix is-saltna ta’ Kristu. Hawn wiehed jara sa fejn jaslu dawn il-profeti foloz biex jgħallmu t-teoriji foloz tagħhom. Imma Alla kien jaf li se jkun hawn dan it-tagħlim falz u għal-hekk wissa meta qal:

“L-Ispirtu jgħidha ċar li fl-aħħar taż-żminijiet xi whud jitbiegħdu mill-fidi u jagħtu widen għal spirti qarrieqa u għal tagħlim tax-xjaten. Dawn jisfaw imqarrqa minn nies giddieba, li għandhom il-marka tal-ħazen fuq il-kuxjenza tagħhom.”

Imma fil-Kelma Tiegħu, l-Ispirtu s-Santu jagħtihom twegiba lil dawn il-profeti u għalliema foloz fejn f’Efesin 5:5 jurihom li s-Saltna ta’ Alla u s-Saltna ta’ Kristu huma l-istess saltna, saltna **wahda** u mhux tnejn!

“Għax dan kunu afu: li ebda żieni jew faħxi jew rġhib—li hu idolatra—ma jkollu wirt fis-saltna ta’ Kristu u ta’ Alla.”

Hawn, biex ikun ċar hafna, l-Ispirtu s-Santu ma qalx, permezz ta’ Pawlu, “fis-saltna ta’ Kristu, u fis-saltna ta’ Alla,” biex juri li hemm *zewġ salt-niet*, lanqas ma qal “fis-salt-niet ta’ Kristu u ta’ Alla,” imma, biex juri li hemm saltna **wahda biss**, qal bi kliem ċar u sempliċi:

“Fis-saltna ta’ Kristu u ta’ Alla.”

Hemm saltna wahda biss u mhux se jkun hemm oħra fil-futur!

Issa halli nkomplu bis-serje ta' Skritturi taghna. L-ewwel naqraw mill-Vangelu ta' Mark u naraw x'qal Ġesù dwar is-saltna ta' Alla:

Mark 1:15,

“Iż-żmien mitmum, u s-saltna ta' Alla hija fil-qrib: indmu, u emmnu l-evangelju.”

Is-saltna kienet ghadha ma gietx hawn, imma kienet *“fil-qrib.”*

Aktar wara, Ġesù qal lid-dixxipli Tieghu biex jitolbu *“tigi saltnatek”* (Matthew 6:9). Is-saltna kienet ghadha ma gietx hawn. Imma Ġesù qalil-hom li x'uhud ikunu ghadhom hajjin meta kellha tigi s-saltna (Mark 9:1).

Meta Ġesù miet fuq is-salib, Ġuzeppi ta' Arimateja, *“u kien hu wkoll jistenna s-saltna t'Alla,”* ha l-ġisem ta' Ġesù *“u gezwru fil-ghazel, u qiegħdu f'qabar imħaffer bil-blat, li fih hadd ma kien għadu tqiegħed”* (Luqa 23:50-53). Dan ir-ragel *stenna* ghas-saltna. Is-saltna kienet ghadha ma gietx.

Imbagħad, wara l-qawmien, meta Kristu kien mad-dixxipli Tieghu fil-jum tat-tluġh Tieghu fis-sema, ahna ghandna din il-konverżazzjoni miktu-ba:

“Mela meta ltaqghu flimkien, staqsewh, billi qalulu: Mulej, jaqaw f'dan iż-żmien sa targa' twaqqaf is-saltna ta' Izrael? U qalilhom: Mhux għalikom li tkunu tafu ż-żminijiet jew il-waqtiet, li l-Missier qiegħed taht is-setgha tieghu stess. Imma intom tieħdu qawwa, wara li jiġi l-Ispirtu s-Santu fuq-kom: u tkunu xhud tiegħi sew f'Ġerusalem, u kemm fil-Lhu-dija kollha, u fi-Samarja, u sa truf l-art” (Atti 1:6-8).

Sa dan il-waqt is-saltna kienet ghadha ma gietx.

Is-saltna kienet ghadha ma gietx meta Ġwanni l-Battista qal li *“kienet qorbot.”* Kienet ghadha ma gietx meta Ġesù qal lid-dixxipli Tieghu biex jitolbu *“tigi saltnatek.”* Kienet ghadha ma gietx meta Ġuzeppi ta' Arimateja *“kien ukoll jistenna s-saltna.”* U d-dixxipli kienu ghadhom qegħdin jistennewha meta Ġesù tela' s-sema. Imma Ġesù kien qal lid-dixxipli Tieghu li x'uhud minnhom ma jmutux qabel ma jaraw is-saltna ta' Alla tkun giet. Ġesù qal li s-saltna tigi qabel il-mewt ta' x'uhud minnhom. Imma l-Millenjalisti jghidu li ghadha ma gietx.

X'saltna kienet dik?

“Hemm x'uhud milli qegħdin hawn, li ma jduqux il-mewt, qabel ma jaraw is-saltna t'Alla ġejja bil-qawwa” (Mark 9:1).

Issa, meta giet il-qawwa? Dan ghandu jqiegħed il-kustjoni kollha f'potha.

“Imma intom tiehdu l-qawwa, wara li jigi l-Ispirtu s-Santu fuqkom: u tkunu xhud tieghi sew f’Ġerusalem, u kemm fil-Lhudija kollha, u fis-Samarija, u sa truf l-art” (Atti 1:8).

Issa aqra dak li hemm f’ Atti 2:1-4,

“U meta wasal jum il-Pentekoste, kienu kollha b’fehma wahda, f’post wiehed. U f’daqqa wahda gie mis-sema hoss bhal ta’ rih qawwi, u mela d-dar kollha ta’ fejn kienu qeghdin. U hemm dehrulhom ilsna mifruqin qishom tan-nar, li qagħdu fuq kull wiehed minnhom. U mtlew ilkoll bl-Ispirtu s-Santu, u bdew j itkellmu b’ilsna ohra, kif l-Ispirtu kien jaghtihom li j itkellmu.”

Issa ahna naslu għall-konkluzjoni fis-sillogizmi li ġejjin:

1. Il-qawwa giet meta gie l-Ispirtu s-Santu.
 2. l-Ispirtu s-Santu gie fil-jum ta’ Pentekoste.
 3. Għalhekk, il-qawwa giet fil-jum ta’ Pentekoste.
1. Is-saltna kellha tigi bil-qawwa.
 2. Il-qawwa giet fil-jum ta’ Pentekoste.
 3. Għalhekk, is-saltna giet fil-jum ta’ Pentekoste.

Issa, li rajna lis-saltna li kienet ipprofetizzata minn Danjel, u mhabbra minn Ġwanni l-Battista u minn Ġesù, bdiet fil-jum ta’ Pentekoste f’ Atti 2, ahna lesti issa biex niddiskutu t-tron li fuqu qieghed Kristu.

KRISTU FUQ IT-TRON TIEGHU

Halli mmorru għal Żakkarija 6:13.

“Iva, ikun hu li jibni t-tempju tal-Mulej, u fuqu jkollu l-ġieh, u joqghod u jsaltan fuq it-tron tiegħu: u hu jkun qassis fuq it-tron tiegħu, u ftehim ta’ sliem ikun hemm bejniethom it-tnejn” (Żakkarija 6:13).

Xi whud jghidu li Kristu issa qieghed fuq it-tron ta’ Missieru, u li Hu mhuwiex fuq it-tron Tiegħu. Huma jghidu li Kristu jkun fuq it-tron Tiegħu meta jerga’ jigi fuq l-art; u mbagħad joqghod fuq it-tron Tiegħu.

Imma ara sewwa xi jghid Żakkarija 6:13: Hu jkun qassis fuq it-tron Tiegħu—mhux tal-Missier; Hu jahkem fuq it-tron Tiegħu—mhux tal-Missier; hu joqghod fuq it-tron Tiegħu—mhux tal-Missier.

Issa halli naraw x’jghid l-Ispirtu s-Santu fl-Ittra lil-Lhud:

“Issa l-qofol tal-hwejjeġ li ahna għidna hu dan: Għandna bhala qassis il-kbir, wiehed li qieghed in-naħa tal-lemin tat-tron tal-Maestà fis-smewwiet” (Lhud 8:1).

1. Kristu Hu Qassis issa.

2. Imma Hu jkun Qassis fuq it-tron Tieghu.
3. Ghalhekk, hu qieghed fuq it-tron tieghu *issa* mhux tal-Missier.

Ukoll, naqraw f' Lhud 4:14,

“Mela meta naraw li ghandna qassis il-kbir hekk gholi, li dahal fis-smewwiet, Gesu Bin Alla, ha nzommu shih l-istqarrija tal-fidi taghna.”

1. Kristu Hu Qassis fuq it-tron tieghu.
2. Imma Hu Qassis fis-smewwiet.
3. Ghalhekk it-tron *Tieghu* qieghed fis-smewwiet.

Nergghu naqraw:

“Ghax kieku kien fuq l-art, ma kienx ikun qassis, billi hemm qassisin li joffru ghotjiet skond il-ligi” (Lhud 8:4).

Kieku kien fuq l-art, Gesu Kristu ma kien ikun qassis xejn.

1. Kieku kien fuq l-art, ma kienx ikun qassis.
2. Imma hu jkun Qassis fuq it-tron Tieghu.
3. Ghalhekk, it-tron *Tieghu* ma jistax ikun fuq l-art.

Trid tassew tkun pruzuntuż, kif fil-fatt jaghmlu l-Millenjalisti, biex tghallem li Kristu se jkun fuq it-tron Tieghu fuq l-art, f'Ġerusalem, ghal elf sena letterali! Żakkarija 6:13 isemmi tliett affarijiet li Kristu jaghmel fuq it-tron tieghu. (1) Hu joqghod fuqu. (2) Hu jkun qassis fuq it-tron Tieghu. (3) Hu jahkem minn fuq it-tron Tieghu.

L-argument f' sillogizmu huwa kif gejj:

1. Hu jahkem minn fuq it-tron tieghu waqt li Hu Qassis.
2. Hu Qassis fuq it-tron Tieghu *issa*.
3. Ghalhekk, Hu qieghed jahkem jew isaltan *issa* fuq *it-tron Tieghu*.

Dan hu car bizzejjed. Kristu **qatt** mhu se jokkupa t-tron Tieghu fuq l-art.

KRISTU FUQ IT-TRON TA' DAVID

X'inhum msejjah aktar “it-tron Tieghu”? X'inhum isem iehor ghalih? Fil-jum ta' Pentekoste Pietru jikkwota l-profesija dwar it-tron ta' David kif gejj:

*“Irgiel u ahwa halli nkellimkom bla tlaqliq fuq il-patrijarka David, li hu mejjet u midfun, u l-qabar tieghu ghadu fostna sal-lum. Mela billi kien profeta, u billi kien jaf li Alla kien wieghdu b'halfa, li mill-frott ta' genbejh, Hu kellu jqieghed **wiehed** fuq it-tron tieghu; Hu, billi ra minn qabel **dan**, tkellem fuq il-qawmien ta' Kristu, li ruhu ma thallietx fl-imwiet, u lanqas gismu ma ra t-tahsir”* (Atti 2:29-31).

B'hekk, Pietru jgħaqquad din il-profezija dwar li Kristu jkun fuq it-tron ta' David mal-qawmien u t-tluġh Tiegħu fis-sema. Pietru jkompli jgħid:

“Għalhekk billi kien imgħolli bil-lemnija ta' Alla, u billi ha minghand il-Missier il-wegħda ta' l-Ispirtu s-Santu, hu xerred dan, li intom qegħdin taraw u tisimghu issa. Għax David ma talax fis-smewwiet: iżda hu stess iġhid: Il-Mulej qal lil Sidi: Oqgħod fil-lemn tiegħi, sa ma nagħmel l-egħdewwa tiegħek b'mirfes riġlejk. Mela ha tkun taf fi żgur id-dar kollha ta' Izrael, li Alla għamel lil dan stess Ġesù, li intom sallabtu, sew Mulej u kemm Kristu” (Atti 2:33-36).

Jekk dan mhuwiex prova bizzejjed lis-saltna jew il-hakma ta' Kristu bdiet f'Pentekoste meta beda joqgħod bilqiegħda, lit-tron li fuqu Hu qiegħed huwa t-tron ta' David—xejn ma jista' jkun ippruvat mill-Bibbja. It-tron il-qadim ta' David, taht it-Testment il-Qadim, kien tip. Il-hakma ta' Kristu, fil-lemnija ta' Alla fis-smewwiet, hija l-antitip. Fejn it-tron ta' David kien darba fuq l-art, dan issa qiegħed fis-sema—mehud mill-art għas-sema, u mibdul minn temporali għal spiritwali—hakma spiritwali.

Il-Millenjalisti qegħdin iharsu għal dik il-hakma antika Ġudaista, materjalista u letteralista li l-Lhud kienu qegħdin jistennew taht it-Testment il-Qadim. Din il-hakma ta' elf sena li dawn il-profeti u għalliema foloz qegħdin jippridkaw mhix farka waħda ta' titjib fin-natura tagħha fuq is-saltna antika tal-Lhud. L-iżball li huma qegħdin jagħmlu illum huwa l-istess żball li għamlu l-Lhud meta Ġesù gie l-ewwel darba. Huma rriġettaw lil Kristu għaliex is-saltna Tiegħu ma kinetx haġa letterali. Huma rriġettaw lil Kristu għaliex is-saltna Tiegħu ma kinetx kif xtaquha huma. Huma hasbu li l-Messija kellu jgħedded it-tron ta' David fuq din l-art. U għaliex Ġesù ma wettaqx dawk il-profeziji kif xtaqu huma li jkunu mwettqa, irriġettawh u sallbuh. Illum qiegħed jigi l-istess haġa eżattament. Dawn il-profeti u għalliema foloz moderni qegħdin iharsu għal Ġesù Kristu biex jagħmel l-istess haġa li l-Lhud kienu qegħdin jistennewh li jagħmel. Huma rriġettawh għaliex Ġesù ma għamiliex! Meta Ġesù jerga' jigi t-tieni darba, dawn il-profeti u l-għalliema foloz moderni se jkunu sorpriżi mhux hazin, l-istess kif kienu l-Lhud!

Dak li l-Bibbja tgħid li *għandu* jsir *meta* Kristu jerga' jigi jhalli barra l-possibbiltà ta' din il-hakma millennjali ta' Kristu fl-art tal-Palestina. Teorija bħal din, jekk tassew, tnizzel lil Ġesù Kristu isfel mit-tron Tiegħu fis-smewwiet biex jokkupa tron inferjuri fuq l-art, il-mirfes Tiegħu. Dik ma tkunx promozzjoni. Dik tkun degradazzjoni, kemm ta' Kristu u tal-qaddisin mifdija fil-glorja. Dan huwa dak li l-Millenjalisti qegħdin jgħallmu dwar Ġesù Kristu, is-Sultan tas-slaten u l-Mulej ta' kulhadd!